



۲۰۱۶/۰۵/۰۱



سمیع الدین افغانی

## د لارې مل

په خوښي كې به هر څوك درسره يار شي  
دوست هغه دى چې په سخته كې پكار شي

د ښه دوست او لارې مل په انتخاب كې  
د اخلاص اصل ضرور گڼه حساب كې

په كوم ځاى كې درې ملگري هم نظر شول  
دا درې واړه په تكل د اوږد سفر شول

دې سفر لار كې وه غرونه، درياوونه  
پرته واورې، لوي دښتې او ځنگلونه

چې د كلي نه روان دوى په سفر شول  
مده پس دوى يو ځنگل ته برابر شول

سپينې واورې اوريدې ډيره يخي وه  
دې ځنگل نه تيريدل دوى ته حتمي وه

دوى چې كله د ځنگله ځينې بهر شول  
لويه لار كې په وحشي خرس برابر شول

خرس چې كله دوى ته لري نه نظر شو  
دوى په لوري په تلوار په مندو سر شو

پدې وخت كې دا ملگري وارخطا شول  
لويې ونې په لور تيننتې ته تابيا شول

د دوى دوه تنه په مندو كې چالاك  
ځان يې ورسو ځنگله ته هيبت ناك

ډير په بيړه ونې سر ته په ختو شول  
ونې سر كې خرس راتگ په انديښنو شول

دا دريم دوى كې ډنگر او كم قوت وه  
تردوه نورو وروسته پاتې كم طاقت وه

په سختې په مندو سر ددوى په لور وه  
ډير ستومانه بې شيمي حالت يې نور وه

په مشكل شو را نژدې ونې تر څنگ  
پريوت ونې ډډ ته اوږد لكه ملنگ

هغه دم خرس چې سړي ته رانژدې شو  
ښكته پورته تري راتاو په بوښيدو شو

غوږ او سر يې ورته بوى كړ لنډ زمان  
پس له څو شيبو واپس شو ترې روان

د پاڼو شميره: له 1 تر 2

افغان جرمن آنلاين په درنښت تاسو همكارى ته رابولي. په دغه پته له مور سره اړيکه ټينگه كړئ [maqalat@afghan-german.de](mailto:maqalat@afghan-german.de)

يادونه: دليكنې دليكنيزې بڼې پازوالي د ليكوال په غاړه ده، هيله من يو خپله ليكنه له راليرلو مخكې په څير و لولئ

خرس په مند شو روان مخ په ځنگل  
سړي وويل : شکر نه مې وه اجل

دوه ملگري چې وه ناست ونه کي غلي  
دغه خرس وه دوی بي حده بېرولي

چې بي وليد خرس روان مخ په ځنگل شو  
شول را بشکته په پرسان دخپل د مل شو

هغه دواړو ترينه داسي و پوښتل  
ويل :چې خرس په غور کي څه درته ويل؟


دي دريم په ډير غصه او اضطراب  
په سختی يې ورکړو دارنگه ځواب

خرس ويل : په تاسو ونه کړم حساب  
بد حالت کي درنه ولاړل په شتاب

ويل : نا مردو سره مه څه نور په لار  
په مشکل کي به دي نه شي دوی په کار

په سختي چې مددگار شي څوک د چا  
بد ساعت کي به ځان نه گني تنها

په اول کي خپل دوستان کړه امتحان  
بيا يې شه د لاري مل هغه زمان



د پانو شميره: له 2 تر 2

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)  
يادونه: دليکنې د ليکنيزې بني پازوالي د ليکوال په غاړه ده ، هيله من يو خپله ليکنه له راليرلو مخکي په ځير و لولئ